

Регулаторната комисија за енергетика на Република Македонија врз основа на член 22 став 1 точка 16 и член 43 од Законот за енергетика енергетика (“Службен весник на Република Македонија” бр. 16/11, 136/11, 79/13, 164/13, 41/14, 151/14, 33/15, 192/15, 215/15, 6/16, 53/16 и 189/16) и член 44 став 3 и 45 од Правилникот за лиценци за вршење на енергетски дејности (“Службен весник на Република Македонија” бр.143/11, 78/13, 33/15 и 207/16), постапувајќи по Барањето бр. 12-1913/1 од 16.11.2017 година на Друштвото за производство, трговија и услуги Соларни Македонски Системи ДООЕЛ Валандово, за менување на лиценца за вршење на енергетска дејност производство на електрична енергија, како и постапувајќи по службена должност, на седницата одржана на 27.12.2017 година, донесе

О Д Л У К А

ЗА МЕНУВАЊЕ НА ЛИЦЕНЦА ЗА ВРШЕЊЕ НА ЕНЕРГЕТСКАТА ДЕЈНОСТ ПРОИЗВОДСТВО НА ЕЛЕКТРИЧНА ЕНЕРГИЈА

1. Во Лиценца за вршење на енергетската дејност производство на електрична енергија, на Друштвото за производство, трговија и услуги Соларни Македонски Системи ДООЕЛ Валандово, издадена од Регулаторната комисија за енергетика на Република Македонија со Одлука УП1 бр.07-209/14 од 01.12.2014 година, (Службен весник на Република Македонија бр.179/14), во Прилог 1 се прават следните измени:
 - во точка 5 евидентниот број на издадената лиценца се менува и гласи:
„ЕЕ - 212.01.1/14, 2/17 “;
 - во точка 12 став 2 се додава нова алинеја 7 која гласи:
„доставува податоци и информации согласно Правилникот за следење на функционирањето на енергетските пазари“
 - во точка 15 став 1 алинеја 1 се брише.
2. Оваа Одлука влегува во сила со денот на донесувањето, а ќе се објави во Службен весник на Република Македонија.

Образложение

Друштвото за производство, трговија и услуги Соларни Македонски Системи ДООЕЛ Валандово, со седиште на ул. 29-ти Ноември бр.7 Валандово, согласно член 45 став 1 од Правилникот за лиценци за вршење на енергетски дејности (Службен весник на Република Македонија бр.143/11, 78/13, 33/15 и 207/16) (во понатамошниот текст: Правилник), на ден 16.11.2017 година достави Барање за издавање информации за постапка за менување на лиценца за производство на електрична енергија заради промена на сопственичката структура.

Друштвото за производство, трговија и услуги Соларни Македонски Системи ДООЕЛ Валандово има извршено промена во сопственичката структура на друштвото претходниот сопственик г-нот Ангелчо Бузлиев е избришан а е впишано ГЛА Холдинг ГмБХ. Додека пак овластените лица за застапување на друштвото претходно не се променети, односно управител е г-нот Ангелчо Бузлиев.

Направените измени се спроведени и во Централниот регистер на Република Македонија видно од Решение за упис на промена со деловоден број 35020170023226 од 24.10.2017 година.

Регулаторната комисија за енергетика постапи согласно член 45 став 2 и 3 од Правилникот и изготви Заклучок за отпочнување на постапка за менување на лиценцата бр. 12-1913/2 од 22.11.2017 година во кој беше наведена потребната документација за постапката за менување на лиценцата како и за рокот за доставување на истата.

Барателот достави документација за менување на лиценца со допис УП1 бр. 07-209/14 од 19.12.2017 година. Документацијата беше уредно доставена согласно Заклучокот.

Воедно, постапувајќи по службена должност, а во врска со член 44 став 3 од Правилникот за лиценци за вршење на енергетски дејности, Регулаторната комисија за енергетика на Република Македонија, поради усогласување со Правилникот за следење на функционирањето на енергетските пазари („Службен весник на Република Македонија“ бр. 207/16 и 215/16), врши менување на горенаведената Одлука. Усогласувањето на лиценцата се однесува на обврската за доставување на податоци потребни за следење и контрола на пазарот на електрична енергија. Врз основа на оваа измена носителот на лиценцата, ќе има обврска бараните податоци да ги доставува на начин и во рокови дефинирани во Правилникот за следење на функционирањето на енергетските пазари.

Врз основа на член 22 став 1, алинеја 16, од Законот за енергетика и член 28 став 1 од Правилникот за лиценци за вршење на енергетски дејности, Регулаторната комисија за енергетика на Република Македонија, на ден 27.12.2017 година, одржа главна седница и донесе Одлука за менување на лиценцата за вршење на енергетската дејност производство на електрична енергија, на Друштвото за производство, трговија и услуги Соларни Македонски Системи ДООЕЛ Валандово.

Имајќи го предвид горенаведеното, се одлучи како во диспозитивот на оваа одлука.

ПРАВНА ПОУКА: Против оваа Одлука може да се поднесе жалба до Комисијата за решавање на жалби од областа на енергетиката, во рок од 15 дена од денот на приемот.

УП1 Бр. 07-209/14
27.12.2017 година
Скопје

ПРЕТСЕДАТЕЛ
Димитар Петров

Изработил:/ Одобрил
Контролирал:

Елизабета Арсова
Марија Костадиновска